



## مړه دې وي يرغلگران، په دې شعار سره د هيواد د خپلواکۍ درې نوييمه کليزه ولمانځو!

د ۱۳۹۸ د زمري ۲۸ مه د خپلواکۍ ورځې په توگه زموږ د هيواد په تاريخ کې ثبت شوې، هغه ورځ چې انگرېز يرغلگرانو په ټيټ سر او شرموونکي ډول د دې مينې د زيارکښو پرگنو له پرله پسې مبارزو وروسته خپله ماته ومنله او په درنو تلفاتو يې زموږ خاوره خوشې کړه.

دغه نیکمرغه ورځ په داسې حال کې رارسيرې، چې د امريکې وحشي امپرياليزم په مشرۍ د لويديځو امپريالستانو له وحشيانه يرغل څخه چې د «القاعده» او «ترهگرۍ» ضد جگړې تر نامه لاندې تر سره شو، له لسو کالو څخه زياته موده تيريرې. په دغه موده کې جنايت کوونکو يرغلگرانو او وطني گډوډاگانو، زموږ د هيواد ځوريدونکو خلکو او ځوريدلو طبقاتو ته له لوړې، بدبختۍ، اجباري مهاجرتونو، بيکاري، فحشا، اعتياد، سپکاوې، زورزياتي، ځان وژنې، چاودنو او بربادۍ پرته بل څه نه دي ورکړي. له دغو نړيوالو لوټمارانو څخه بايد له دې پرته تمه هم ونلرو، ځکه د هغوی خټه په جگړې، لوټ، تالان او بربادۍ لنډه شوې ده.

موږ په داسې حال کې د مړه دې وي يرغلگرانو له شعار سره د خپلواکۍ پرتمينه ورځ لمانځو چې زموږ اوسنی تاريخ د امپريالستانو، گډوډاگي دولت او طالبانو له جنايت او خيانت او د پاکستان او ايران او نورو گاونډيو ارتجاعې دولتونو له لاسوهنې سره مل دی. وروستي خپاره شوي آمار چې د ملگرو ملتونو سازمان لخوا راټول شوي، په تير وروستيو شپږو کلونو کې زموږ د هيواد د ځوريدلي او کړيدلي ولس د بيرحمانه وژلو يوه برخه څرگندوي چې په دروندونکي توگه گراف يې مخ په پورته روان دی. د همدې شميرو پر بنسټ چې په هيڅ ډول زموږ په هيواد کې د زيارکښانو د وژنې واقعي شميرې نه څرگندوي او شمير يې په کراتو له دې ډير دی، په ډاگه کيږي چې د يرغلگرانو او ستمگرانو جنايتونه د هر کال په تيريدو سره لاسيات شوي: په ۲۰۰۷ کال کې ۶۸۴ زيارکښان وژل شوي، په ۲۰۰۸ کې ۸۱۸ تنه، په ۲۰۰۹ کې ۱۰۵۴ تنه، په ۲۰۱۰ کې ۱۲۶۷ تنه، په ۲۰۱۱ کې ۱۵۱۰ تنه او د ۲۰۱۲ کال په لومړنيو شپږو مياشتو کې ۱۱۴۵ زيارکښان وژل شوي دي؛ چې د امپريالستانو او د هغوی د گډوډاگي دولت د جنايتکارانه او قاتلانې طبيعت څرگندونه کوي.

له دومره جنايت او وينې تويونې سره، زموږ ستم خپلی او بيوزلی ولس له څلور ميليونه بيکارانو، د ټولنې ۸۰ سلنه بيوزلي، د اړينو روغتيايي آسانتياو د نشتوالي له کبله د ماشومانو د اوچتې کچې مړينې، له يو نيم ميليون څخه زيات روږدي، دوه ميليونه کونډې، سلگونه زره بې سرپرسته، اقتصادي او سياسي واکمنه مافيا، د اردو، پوليس، «ملي امنيت» او اربکيو ظلم او تيري سره د افغانستان په نوم دوزخ کې ژوند تيروي. له دې وضعيت څخه ژغورنه شونې نه ده، مگر د ملي پرله پسې مبارزې له لارې چې له انقلابي دموکراتيکې مبارزې سره مل شي.

زرگري جنگونه، د کابل د گډوډاگي دولت د مکر ژړا، له امپريالستي هيوادونو سره د ستراتيژيکو تړونونو لاسليک کول، د سيا او پاکستان د جاسوسي سازمان لخوا د طالبانو د ځان وژنو او چاودنو د ځنځير سست او کلکول، زموږ په هيواد کې د ايران د آخوندي رژيم بې شرمه او رذيلانه لاسوهنې او په ايران کې طالبانو ته د دفتر جوړول، د آی اس آی په مستقيم هدايت سره د پاکستاني پوځيانو توغندي بريدونه او د کرزي گډوډاگي رژيم مرگونې چوپټيا، د کورني او نړيوالو کنفرانسونو تر سره کول او د کابل گډوډاگي دولت ته د ميلياردونو ډالرو چنده راټولول، دغه ټول د اوسني تيري او يلغار د تداوم لپاره د امريکا په مشرۍ د کوچنيو او سترو امپريالستانو د ستراتيژيکو موخو د رسيدو لپاره په داسې حال کې دوام لري چې گډوډاگي دولت د امريکايانو او انگرېزانو د شوبلو د شپېلۍ لاندې د «خپلواکۍ جشن» په عوامفريانه ډول لمانځي.

د افغانستان انقلابي سازمان کلک باور لري چې ملي - دموکراتیکه مبارزه او د خپلواکۍ لپاره د هیواد پر ناموس باندې د یرغلګرو ضد جګړه، د کین انقلابي ځواکونو له اړینو او جدي دندو څخه ګڼل کیږي. په مسخره اصطلاح ګانو لکه «د فیوډالیزم ضد مبارزه»، «تر ټولو بورژوايي دموکراسۍ پراختیا»، «د امپریالیستانو تر منځ له تضادونو څخه ګټه اخیستل» او د وطني تروتسکیست وزمو «په افغانستان کې د کار او پانګې تر منځ تضاد» د مسخره تیوري ګانو تر نامه لاندې د دې مبارزې کمرنگه کول د هیواد او زیارکینو پر ګڼو په وړاندې له خیانت پرته بل څه کیدای نشي.

موږ باور لرو چې د افغانستان کین انقلابي غورځنګ د اوسني عمده تضاد په پام کې نیولو سره باید د مبارزې ټول اړخونه د ملي - دموکراتیکې مبارزې لپاره وکاروي، د وحشي یرغلګرانو تر شړلو او د واکمنو طبقو تر پرځولو پورې د ولسونو د خلاصون کاروان لارښوونه وکړي او د استعمار او استثمار له منګولو څخه د خلاصون سور بیرغ په پرله پسې، پریکنده او دوامداره مبارزې کې ورپوي، ځکه یوازې انقلابي او پرولتري ایديولوژي د هیوادونو د خپلواکۍ تضمین کوونکې ده. زموږ د هیواد تاریخي بهیر ښیي چې د خپلواکي غوښتونکې مبارزې ثمره چې د غیر کمونیستو ځواکونو لخوا بې لارښودنه شوې وي، یوازې او یوازې واکمنو طبقو ته رسیدلې او ولسونه یې خپل پخواني آرمان ته چې د هر ډول استعمار او استثمار له جغ څخه خلاصون دی، نه دي رسولي؛ له دې کبله د هیواد د خپلواکۍ لاسته راوړل باید د انقلابي کین غورځنګ د کړنو په سر کې ځای ولري او هر ګام چې پورته کوي، باید ولسونه خپلواکۍ ته یو ګام نږدې کړي.

مړ دې وي امپریالیزم  
مخ په وړاندې، د سوسیالیزم په لور!

د افغانستان انقلابي سازمان  
د ۱۳۹۱ د زمري ۲۸ مه